

मिट्ठा वि. (देश.) 1. मीठा, मृदु 2. हिमाचल की तरफ बूँदी से बनाया गया एक मीठा खाद्य पदार्थ जो अकसर किसी शुभ अवसर अथवा रस्म के दौरान खाना खाने से पूर्व या बाद में दिया जाता है।

मिट्ठी स्त्री. (देश.) चुंबन, चूमा।

मिट्ठू वि. (देश.) 1. मीठी बातें बोलने वाला, मिष्ट भाषी 2. अल्पभाषी 3. तोता, सुग्गा।

मिट्ठो स्त्री. (देश.) दे. 'मिट्ठी'।

मिठ वि. (देश.) मीठा का वह संक्षिप्त रूप जो शब्द के आरंभ में लगाने पर प्राप्त होता है जैसे- मिठ बोला, मिठलोना।

मिठ बोला वि. (देश.) 1. मधुरभाषी 2. ऊपर से मीठा बोलने वाला परंतु अंदर से कपट रखने वाला।

मिठरी स्त्री. (देश.) मठरी, मिट्ठी, मट्ठी।

मिठ लोना वि. (देश.) 1. खाद्य पदार्थ जिसमें नमक बहुत ही कम हो 2. मीठा और नमकीन स्वाद वाला 3. माधुर्य और लावण्य युक्त (सौंदर्य)।

मिठाई स्त्री. (देश.) 1. मिष्ठान्न, विशिष्ट प्रकार की मीठी खाद्य वस्तुये जैसे- लड्डू, बर्फी 2. मीठा होने की अवस्था या भाव।

मिठाना अ.क्रि. (देश.) मीठा करना, मीठा होना।

मिठास स्त्री. (देश.) मीठा होने की अवस्था, गुण या भाव, मीठापन।

मिठौरी स्त्री. (देश.) एक तरह की बरी।

मिड़ाई स्त्री. (देश.) 1. मीड़ना, देशी छींट वस्त्रों की छपाई में एक क्रिया जो कपड़े को छापने के बाद और धोने से पहले होती है 2. मीड़ने का पारिश्रमिक या मजदूरी।

मिडिल पुं. (अं.) 1. वह बिंदु या स्थान जो दो विशिष्ट छोरों के बीच में हो, मध्य 2. आधुनिक भारतीय शिक्षा प्रणाली में प्राथमिक और उच्च

शिक्षा के बीच के दर्जे जो कक्षा 6 से 8 तक माने जाते हैं।

मिडिलची पुं. (अं.+देश.) 1. जिसने मिडिल परीक्षा तो पास की हो परंतु उससे आगे न पढ़ा हो 2. व्यंग्यात्मक रूप में कम पढ़े-लिखे के लिए प्रयुक्त।

मिणधर पुं. (तद्.) मणिधर, मणि धारण करने वाला, सर्प।

मितंग पुं. (तद्.) मतंग, हाथी।

मित वि. (तत्.) 1. नपा तुला, सीमित 2. कम, थोड़ा जैसे मित भाषी, मिताहारी 3. फेंका हुआ, प्रक्षिप्त।

मितद्रु पुं. (तत्.) सीमित या अल्प गति वाला, समुद्र, सागर।

मितभाषिणी वि. (तत्.) 1. संगीत में काफी ठाठ की एक रागिनी 2. स्त्री. आवश्यकतानुसार या कम बोलने वाली स्त्री।

मितभाषी/मितभाषिन वि. (तत्.) आवश्यकतानुसार या कम बोलने वाला, अल्पभाषी।

मितमति वि.पुं. (तत्.) अल्पबुद्धि, मंदबुद्धि।

मित विक्रय पुं. (तत्.) तौल या नापकर पदार्थ बेचना।

मित-व्यय वि. (तत्.) 1. कम खर्च करने वाला, मितव्ययी 2. थोड़े खर्चे में काम चलाना।

मितव्ययता स्त्री. (तत्.) कम खर्च होने की अवस्था या भाव, कम खरची।

मितव्ययी वि. (तत्.) कम खर्च करने वाला, किफायत करने वाला।

मिताई स्त्री. (तद्.) मित्रता, दोस्ती 'कहां सुदामा बापुरो, कृष्ण मिताई जोग' -रहीम।

मिताक्षर वि. (तत्.) संक्षिप्त, लघु।

मिताक्षरा स्त्री. (तत्.) 1. याज्ञवल्क्य स्मृति की विज्ञानेश्वर द्वारा की गई टीका 2. थोड़े या अल्प शब्दों वाली।